



नेपाल राजपत्र

श्री ५ को सरकारद्वारा प्रकाशित

खण्ड ४१) काठमाडौं, वैशाख २ गते २०४८ साल (संख्या १)

भाग ३

श्री ५ को सरकार

अर्थ मन्त्रालयको सूचना

श्री ५ को सरकारले भन्सार ऐन, २०१६ को दफा ६ को उपदफा (१) र बिक्रीकर ऐन, २०२३ को दफा २१ ले दिएको अधिकार प्रयोग गरी निर्वाचन आयोगलाई भ्राम निर्वाचन २०४८ को लागि आवश्यक भएको भा.रु. ६,८१,६००।- (छ लाख एकासी हजार नौ शय) बराबर मूल्यको नउड्ने मसीमा लाग्ने भन्सार महशूल एवं बिक्रीकर छुट दिने निर्णय गरेकोले यो सूचना प्रकाशित गरिएको छ।

आज्ञाले,
कृष्णप्रसाद अधिकारी
उप-सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

श्री ५ को सरकार
सामान्य प्रशासन मन्त्रालयको
सूचना १

श्री ५ को सरकारले नेपाल निजामती सेवा ऐन, २०१३ को अनुसूची भाग (क) को नं. १० र अनुसूची भाग (ख) को नं. ३ ले दिएको अधिकार प्रयोग गरी नेपाल संसद सेवालाई सोही अनुसूचीको भाग (क) र (ख) मा समावेश गर्ने गरी तोकेको छ ।

सूचना २

श्री ५ को सरकारले निजामती सेवा नियमावली, २०२१ को नियम ११.२१ ले दिएको अधिकार प्रयोग गरी नगरपालिकाहरूको कार्यकारिणी सचिवहरूलाई सोही नियमावलीको अनुसूची १ (ख) मा समावेश गरेको छ ।

आज्ञाले,
विमलराज बस्नेत
श्री ५ को सरकारको सचिव